

បុណ្យភ្ជុំបិណ្ឌ និងប្រភេទប្រេតទាំង១២ពួកក្នុងជំនឿខ្មែរ

ដោយ៖ បណ្ឌិត ហែម ឡាច

មន្ត្រីនាយកដ្ឋាននីតិសាស្ត្រ

វិទ្យាស្ថានមនុសាស្ត្រនិងវិទ្យាសង្គមនៃរាជបណ្ឌិត្យសភាកម្ពុជា

ជនជាតិខ្មែរជាអ្នកនិយមព្រះពុទ្ធសាសនាតាំងតែពីសាសនានេះមានវត្តមាននៅក្នុងសង្គមខ្មែរយើងមកម៉្លោះ។ ពុទ្ធសាសនិកខ្មែរ តែងមានជំនឿអំពីបុណ្យ បាប កម្ម ផល ទាំងអតីតកាល បច្ចុប្បន្នកាល និងទៅអនាគតកាលផងដែរ។ គេជឿថា ជីវិតមិនសាបសូន្យឡើយ។ ពេលដែលមនុស្សស្លាប់ ព្រលឹងរបស់មនុស្សមិនស្លាប់ទេ។ ព្រលឹងនឹងទៅចាប់កំណើតនៅកថថ្មីទៀតដោយត្រូវទទួលកម្មផលទៅតាមអំពើដែលគេបានធ្វើក្នុងកាលដែលគេនៅរស់។

ដូច្នោះ ដើម្បីទទួលបាននូវផលល្អនៅអនាគត មនុស្សត្រូវធ្វើអំពើល្អ ត្រូវចូលរួមធ្វើបុណ្យទានផ្សេងៗទៅតាមសទ្ធា និងលទ្ធភាពដែលខ្លួនមាន។

១-បុណ្យភ្ជុំបិណ្ឌ

បុណ្យភ្ជុំបិណ្ឌ ជាពិធីបុណ្យមួយធំជាងគេ នៅក្នុងចំណោមពិធីបុណ្យទាំងអស់ ចំពោះអ្នកកាន់ព្រះពុទ្ធសាសនា។ ពិធីបុណ្យ

នេះជាប្រពៃណីមួយដែលជនជាតិខ្មែរគ្រប់រូបតែងប្រារព្ធធ្វើជារៀងរាល់ឆ្នាំមិនអាចខ្វះបាន។ ជារៀងរាល់ឆ្នាំនៅពេលដល់ថ្ងៃខែដែលត្រូវប្រារព្ធពិធីបុណ្យភ្ជុំបិណ្ឌ បងប្អូនកូនចៅ សាច់ញាតិសន្តានទាំងអស់ ទោះនៅទីជិត ឬទីឆ្ងាយ តែងតែធ្វើដំណើរទៅជួបជុំគ្នា ជាពិសេសទៅជួបជុំឪពុកម្តាយនៅស្រុកកំណើត ដើម្បីរៀបចំម្ហូបអាហារ បាយសម្ល ចង្ហាន់យកទៅប្រគេនព្រះសង្ឃដែលគង់នៅវត្តអារាម។ ទាំងនេះ គឺជាទម្លាប់មួយដែលជនជាតិខ្មែរយើងនិយមធ្វើតាមគ្នា ពីជំនាន់មួយទៅជំនាន់មួយ តាំងពីយូរលង់ណាស់មកហើយ។

តាមទំនៀមទម្លាប់ ការធ្វើពិធីបុណ្យភ្ជុំបិណ្ឌមានរយៈពេល១៥ថ្ងៃ។ គេចាប់ផ្តើមធ្វើតាំងពីថ្ងៃ១រោច រហូតដល់ថ្ងៃ១៥រោច ខែកទ្របទ។^១

ពីថ្ងៃ១រោច ដល់ថ្ងៃ១២រោច គឺជាថ្ងៃដាក់បិណ្ឌ ឬកាន់បិណ្ឌ។ នៅក្នុងរយៈពេល១២ថ្ងៃនៃការកាន់បិណ្ឌ ឬដាក់បិណ្ឌនេះ ពុទ្ធបរិស័ទចំណុះដើងវត្តទាំងអស់ ជាពិសេស

^១ ត្រឹង ង៉ា ៖ អរិយធម៌ខ្មែរ ការផ្សាយរបស់អ្នកនិពន្ធ គ. ស. ១៩៧៥

ក្រុមនីមួយៗ ដែលបានរៀបចំដោយលោកតា
អាចារ្យ និងគណៈកម្មការវត្ត ត្រូវបែងចែក
ចេញជា៣ ឬ៤ក្រុមតូចៗ ដើម្បីរៀបចំធ្វើយាតូ
(បបរ) ឬធ្វើកត្តាហារប្រគេនចំពោះព្រះសង្ឃ។

ពេលគេទូលស្តារចំណាំវស្សា អ្នកនៅ
ក្នុងក្រុមវេននីមួយៗត្រូវចាប់ផ្តើមធ្វើចង្ហាន់
ហើយយាយតាចាស់ៗក្នុងក្រុមវេនត្រូវជ្រើស
រើសយកផ្ទះណាមួយដើម្បីប្រមូលនំ រៀបចំ
បាយបិណ្ឌ បាយបត្តបូរ(បាយបិត្តបូរ)។ កាល
បើរៀបចំរួចហើយ គេនាំគ្នាទៅវត្តដើម្បីស្តាប់
លោកសង្ឃសូត្រថ្វាយបង្គំធម៌សុខោ និង ធម៌
បរាគវសូត្រ។

ចំណែកឯកូនចៅដែលនៅផ្ទះ ត្រូវនាំ
គ្នាខិតខំដុតដៃដុតជើងដាំបាយ បបរ ឬសូតាម
មុខម្ហូបនីមួយៗដោយឡែកពីគ្នា។ លុះដល់
ពេលព្រឹកព្រាងអរុណោទ័យ(ពេលព្រះ
អាទិត្យរះឡើង) ត្រូវនាំគ្នារៀបចំខ្លួន កណ្តៀត
យួរ កាន់ ទូល វែក ចង្ហាន់ទៅវត្ត។ នៅក្នុងវត្ត
លោកតាអាចារ្យត្រូវរៀបចំពិធីរាប់បាត្រនៅ
លើឧបដ្ឋានសាលា។ បន្ទាប់មកលោកអាចារ្យ
ជាប្រធាន ត្រូវនាំពុទ្ធបរិស័ទវេរចង្ហាន់ប្រគេន
ព្រះសង្ឃ វេរបាយបត្តបូរ។ល។ លុះដល់ពេល
ព្រះសង្ឃធ្វើបត្តានុមោទនគាថាចប់ មេវេន
ក្រុមនីមួយៗត្រូវរៀបចំម្ហូបអាហារ និងចំណី
ចូលគំនាប់ជូនលោកតាអាចារ្យវត្ត ព្រមទាំង
ចាត់ចែងគោជនាហារទទួលភ្ញៀវដែល
អញ្ជើញទៅចូលរួមបុណ្យនៅក្នុងថ្ងៃវេនរបស់
ខ្លួននីមួយៗផងដែរ។

ថ្ងៃ១៥រោចគឺជាថ្ងៃភ្ជុំបិណ្ឌ ដោយ
ហេតុថាថ្ងៃនេះ អ្នកស្រុកគ្រប់ភេទ គ្រប់វ័យ
ត្រូវទៅប្រជុំគ្នានៅវត្តដើម្បីឆ្លងបុណ្យ។

បុណ្យភ្ជុំបិណ្ឌមានគោលបំណង
ឧទ្ទិសកុសល និងចំណីអាហារដល់ខ្មោច ។
ពាក្យបិណ្ឌមានន័យថា ដុំបាយឬពុំទូតបាយដែល
គេឧទ្ទិសដល់ខ្មោច។ បាយបិណ្ឌគឺជាពុំទូត
បាយដំណើបលាយជាមួយខ្លឹមដូង និងជាមួយ
គ្រឿងផ្សំខ្លះទៀត ទៅតាមចំណង់ចំណូលល
ចិត្តរបស់អ្នកស្រុកនីមួយៗ។ គេតែងយកបាយ
បិណ្ឌ ដាក់ក្នុងថាសមួយដោយមានបាយ
បិត្តបូរដាក់ចំកណ្តាលហើយទូលទៅវត្ត។
បាយបិត្តបូរគឺដូចជាបាយបិណ្ឌដែរគ្រាន់តែ
គេពូតឱ្យមានរាងសាដីហើយគ្របស្ទើចេកពី
លើ ហើយគេចោះកំពូលសម្រាប់ដោតទៀន
ជួប ឬផ្កា។ នៅក្នុងរោងគេរៀបចំតុបតែងធ្វើជា
ផ្កាបិណ្ឌដែលមានរាងមូលដូចសាដី។ លើ
កំពូលផ្កាបិណ្ឌ គេធ្វើហង្សទ្រទៀនដែលគេ
ពូនរាល់យប់នៅពេលកាន់បិណ្ឌ។ ផ្កាបិណ្ឌជា
ដង្វាយចំពោះព្រះចូឡាមណី។

ថ្ងៃ១៤រោច មុនថ្ងៃបញ្ចប់ពិធីបុណ្យ
គេធ្វើនំនៃកផ្សេងៗ ពិសេស នំអន្សម នំគម នំ
ជាល តាមទម្លាប់អ្នកស្រុក ដើម្បីយកទៅ
ប្រគេនព្រះសង្ឃ ជូនអ្នកមានគុណ ក៏ដូចជា
ញាតិសន្តានផងដែរ។ នៅយប់ថ្ងៃដដែលនៅឯ
វត្តមានធ្វើពិធីបង្សកូល ឧទ្ទិសចំពោះវិញ្ញាណ
ក្នុងក្រុមញាតិដែលបានបាត់បង់ជីវិតទៅ

ហើយដោយមានការសូត្រធម៌ចម្រើនព្រះ
បរិត្ត និងសម្តែងព្រះធម៌ទេសនា។

ព្រឹកឡើងថ្ងៃ១៥រោច ខែកទ្របទ
ដែលជាថ្ងៃសំខាន់ជាងគេនៃពិធីបុណ្យ អ្នក
ស្រុក អ្នកភូមិ ទោះបីនៅឆ្ងាយដល់ទីណាក្តី ក៏
តែងវិលមកស្រុកកំណើតវិញ ដើម្បីទៅប្រជុំ
គ្នានៅវត្តអារាមរៀងៗខ្លួនដោយយកបង្កែមចំ
អាបនំ ចំណីទៅប្រគេនព្រះសង្ឃ ឧទ្ទិស
កុសលផលបុណ្យចំពោះសាច់ញាតិ
សាលោហិត ដែលចែកឋានទៅ។

ក្រៅពីពិធីនៅឯវត្ត នៅមានពិធីសែន
ព្រេននៅតាមគេហដ្ឋាន តាមគ្រួសារនៅពេល
យប់ ថ្ងៃបង្ហើយបុណ្យនោះផងដែរ។ នៅពេល
នោះគ្រួសារទាំងមូលបានអុជទៀន ធ្លុប ឧទ្ទិស
អញ្ជើញវិញ្ញាណក្ខន្ធបុព្វបុរស ដ៏ដូនដីតា
ឱ្យមកទទួលយកកោតផលដែលឧទ្ទិសទាំង
នោះ។ លុះព្រឹកឡើង គេរៀបចំនំចំណីដាក់
ក្នុងកូនសំពៅធ្វើពីដើមចេកបណ្តែតតាមទឹក
ដើម្បីដូនដំណើរដូនតាទៅវិញ។

**ហេតុដូចម្តេចបានជាគេនិយមធ្វើពិធី
បុណ្យភ្នំបិណ្ឌនៅរោចខែកទ្របទ?**

តាមពុទ្ធសាសនា មនុស្សស្លាប់ទៅ
តែងទទួលកម្មផល ទៅតាមអំពើដែលខ្លួនបាន
ប្រព្រឹត្តកាលដែលខ្លួនមានជីវិតរស់នៅ។
មនុស្សចិត្តអាក្រក់ ប្រព្រឹត្តបាបកម្ម លុះស្លាប់
ទៅនឹងទៅកើតជាប្រេត នៅស្ថាននរក។

តាមគម្ពីរមិលិន្ទប្បញ្ញាសម្តែងថា ប្រេត
មាន៤ប្រភេទគឺ៖

- ប្រេតដែលចិញ្ចឹមជីវិតដោយខ្ទះឈាម
- ប្រេតដែលស្រែកឃ្លានអាហារជានិច្ច
- ប្រេតដែលភ្លើងឆេះជានិច្ច
- ប្រេតដែលចិញ្ចឹមជីវិតដោយផល
ដែលបុគ្គលដទៃឧទ្ទិសឱ្យ។

គឺពួកប្រេតទី៤នេះហើយដែលគេតែង
ធ្វើបុណ្យភ្នំបិណ្ឌឧទ្ទិសផល ឬសែនឱ្យ។

គេនិយមជ្រើសរើសយកថ្ងៃរោចខែ
កទ្របទ ព្រោះពេលនោះព្រះចន្ទពុំសូវមាន
ពន្លឺ ឬពន្លឺកាន់តែងងឹតទៅពីមួយថ្ងៃទៅមួយ
ថ្ងៃ។ គឺក្នុងឱកាសនោះហើយ ដែលយមរាជ
ដោះលែងពួកប្រេតទាំងនោះឱ្យមកទទួល
ផលដែលបងប្អូនឧទ្ទិសឱ្យ។

គេតែងមានជំនឿថា ក្នុងរយៈពេល
១៥ថ្ងៃ ប្រសិនបើពួកប្រេតដើររកគ្រប់៧វត្ត
ហើយ ពុំឃើញមានបងប្អូនកូនចៅណាធ្វើ
បុណ្យបញ្ជូនកុសលទៅឱ្យទេ ពួកប្រេតទាំង
នោះនឹងអត់បាយអត់ទឹក ស្រែកឃ្លាន រងទុក្ខ
វេទនាក្រៃលែង ហើយពួកប្រេតទាំងនោះនឹង
ជេរប្រទេចផ្កាសាមកញាតកាទាំងឡាយឱ្យ
វិនាសហិនហោច ទ្រព្យសម្បត្តិ ព្រាត់ប្រាស
ម្តាយ ឪពុក ប្តី ប្រពន្ធ កូន ចៅញាតិដៅទាំង៧
សន្តានជាដើម។

² ត្រឹង ជា ៖ អរិយធម៌ខ្មែរ ដ.ឯ.ម.

នៅថ្ងៃចុងក្រោយឬថ្ងៃបិទបញ្ចប់នៃ
ពិធីបុណ្យភ្នំបិណ្ឌ យើងតែងសង្កេតឃើញ
នៅតាមវត្តអារាមជាច្រើននៃប្រទេសយើង

មានរៀបចំពិធីមួយហៅថា ពិធីសែនដូនតា ឬ
ដូនដំណើរដូនតាត្រឡប់ទៅវិញ។



អ្នកស្រុកដូនដំណើរដូនតាត្រឡប់ទៅវិញនៅថ្ងៃចុងក្រោយនៃពិធីបុណ្យភ្នំបិណ្ឌរូបភាពពីហ្វេសប៊ុក៖ ព្រះគុណម៉ែពុក

បើតាមតម្រាបតាមប្រវត្តិសាស្ត្រនៃ
ប្រទេសកម្ពុជា បានបង្ហាញថា ពិធីបុណ្យភ្នំ
បិណ្ឌ គឺកើតមានតាំងពីបុរាណកាលមក
ម៉្លេះ។ ប៉ុន្តែទាស់ត្រង់ថា កាលពីសម័យមុនគេ
មិនហៅថា បុណ្យភ្នំទេ ដោយនៅក្នុងពិធីនេះ
គេមានបែងចែកចេញជាពីរថ្នាក់។ ថ្នាក់ដំបូង
គឺគេចាប់ផ្តើមធ្វើចាប់ពីថ្ងៃ១រោចរហូតដល់ថ្ងៃ
១៤រោច ជាវារកភត្ត (ភត្តធ្វើតាមថ្ងៃ) ជាបន្តបន្ទា
ប់។ ចំណែកមួយថ្នាក់ទៀតគេធ្វើនៅថ្ងៃ ១៥
រោច ដែលគេហៅថាបុណ្យភ្នំ។ ពិធីបុណ្យទាំង
ពីរថ្នាក់នេះ បច្ចុប្បន្នត្រូវបានយើងបូកបញ្ចូល
គ្នា ហើយហៅកាត់ថា ពិធីបុណ្យភ្នំបិណ្ឌ។

កាលពីសម័យបុរាណកាល គេធ្វើពិធី
បុណ្យនេះ គឺដើម្បីរៀបចំធ្វើសង្ឃភត្ត ទំនុក

បម្រុងព្រះសង្ឃ ដែលគង់ចាំវស្សាក្នុងវត្ត
អារាមនានារយៈពេល៣ខែ ពោលគឺចាប់តាំង
ពីថ្ងៃចូលព្រះវស្សារហូតដល់ថ្ងៃចេញព្រះវ
ស្សានៅក្នុងចំណោរកាលបុរាណបានចារថា
ដោយនៅក្នុងរដូវវស្សាមានភ្លៀងធ្លាក់ជាក់ជាំ
រលឹមពព្រិច ធ្វើឱ្យមានការលំបាកដល់ព្រះ
សង្ឃក្នុងពេលធ្វើគោចរ(ដើរ) បិណ្ឌបាត។
ហេតុដូច្នេះ ទើបបណ្តាពុទ្ធបរិស័ទនាំគ្នា
រៀបចំពិធីនេះ ដើម្បីផ្គត់ផ្គង់ព្រះសង្ឃប្រចាំថ្ងៃ
រហូតដល់ថ្ងៃចេញវស្សា។ ម្យ៉ាងវិញទៀត នៅ
ក្នុងពិធីបុណ្យនេះ គឺធ្វើឡើងដើម្បីផ្សាយ
ឧទ្ទិសកុសលដល់ពពួកប្រេតទាំងឡាយ និង
ញាតិទាំង៧សន្តាន ព្រមទាំងតំណញាតិច្រើន
មហាកប្បនោះផងដែរ តាមរយៈ អានុភាពនៃ

³<https://freshnewsasia.com/index.php/en/localnews/313879-2023-10-14-00>

សង្ឃគតាទក្ខិណាទាន ដែលរស់រងទុក្ខវេទនា
កើតជាប្រេតមានកម្មពៀរជាប់ទោសធ្ងន់ រង

កម្មក្រហល់ក្រហាយអត់ឃ្លានទាំងអស់នោះ
បានរួចផុតពីក្តីលំបាកសោកសៅទាំងឡាយ។



សម្តេចអគ្គមហាសេនាបតីតេជោ ហ៊ុន សែន ប្រធានក្រុមឧត្តមប្រឹក្សាផ្ទាល់ព្រះមហាក្សត្រ នៃព្រះរាជាណាចក្រកម្ពុជា និង
សម្តេចកិត្តិព្រឹទ្ធបណ្ឌិត ប៊ុន រ៉ានី ហ៊ុន សែន ប្រធានកាកបាទក្រហមកម្ពុជា ព្រមទាំងក្រុមគ្រួសារ អញ្ជើញចូលរួមកាន់បិណ្ឌ
ទី៧ នៅវត្តចំពុះកែ្អក (រូបភាព៖ ក្រសួងធម្មការនិងសាសនា)

២-ប្រភេទប្រេតទាំង១២ពួកក្នុងជំនឿខ្មែរ

នៅក្នុងពិធីបុណ្យភ្ជុំបិណ្ឌដែលប្រារព្ធ
ជារៀងរាល់ឆ្នាំ ក្នុងវត្តអារាមនានា ពុទ្ធបរិស័ទ
ខ្មែរ រមែងយកចង្កាន់ទៅប្រគេនព្រះសង្ឃនៅ
ពេលព្រឹក ឬថ្ងៃត្រង់ ដើម្បីបង្សុកូលឧទ្ធិស
បុណ្យជូនទៅដល់ពួកប្រេត និងក្រុមញាតិ
ទាំង៧សន្តាន ដែលបានចែកឋានទៅ។ ភ្ជុំ
បិណ្ឌនេះមានរយៈពេល១៥ថ្ងៃ ដោយចាប់ផ្តើ
មពីថ្ងៃ១រោចទៅដល់ថ្ងៃ១៥រោច ខែកទ្របទ។

សូមជម្រាបថា នៅក្នុងមួយឆ្នាំមានតែ
រយៈកាលនេះទេ ដែលយមរាជដោះលែងពួក
ប្រេតម្តងដើម្បីបានមកទទួលនូវចំណីអាហារ
ដែលកូនចៅឧទ្ធិសឱ្យ។ សាសនិកខ្លះមានការ
ភ័យខ្លាចថាញាតិសន្តានរបស់ខ្លួនដែលស្លាប់
ទៅ បានក្លាយទៅជាប្រេតដោយអំពើបាបកម្ម
គ្រប់ប្រភេទ ដែលបានធ្វើពីជាតិមុន។ ពួកគេក៏
យកអាហារនំចំណីទៅវត្តដើម្បីឱ្យព្រះសង្ឃ

ឧទ្ទិសមគ្គផលដល់ពួកប្រេតអាសុរកាយទាំង នោះ។ តាមទំនៀមទម្លាប់ប្រពៃណីរបស់ប្រជា ជនខ្មែរ អ្នកធ្វើបុណ្យត្រូវត្រាកឡើងនៅម៉ោង ៤ ជិតភ្លឺ ដាំបាយដំណើបលាយជាមួយល្ង ហើយពូតជាដុំៗដាក់ក្នុងបានដោយដាក់ទឹក ជាមួយផង រួចហើយកាន់តាមខ្លួនយកទៅវត្ត។ បន្ទាប់មកពួកគេម្នាក់ៗ ក៏យកបាយដំណើប ផ្លែឈើដូចជា ក្រូច ចេក មៀន និងនំនៃកជា ដើម និងដោតជូបផង ដើម្បីឧទ្ទិសឱ្យខ្មោច ដូនតាមកទទួលសំណែនទាំងនោះ។

សូមជម្រាបថា តាំងពីបុរាណកាល មករហូតដល់សម័យក្រោយៗមកទៀត ហើយ សូម្បីតែនៅសម័យទំនើបនេះក្តី ក៏ពុទ្ធ សាសនិកខ្មែរ នៅតែជឿលើបុណ្យបាបកម្ម ពៀរវេរនេះដែរ។ ពួកប្រេតទាំងនោះសុទ្ធសឹង តែមានមុខគឺជាមនុស្សដូចគេដូចឯង ក៏ប៉ុន្តែ ដោយសារតែអំពើអាក្រក់ កាចសាហាវ អធម៌ ដែលខ្លួនបានសាង ទើបពេលទទួលមរណ កាលទៅបានក្លាយជាប្រេត។

នៅក្នុងជំនឿពុទ្ធសាសនា ប្រេត ត្រូវ បានព្រះពុទ្ធបរមគ្រូត្រាស់សម្តែងថាមានដល់ ទៅ១២ពួក ដែលអាស្រ័យទៅតាមកម្រិតនៃ បាបកម្មដែលពួកគេបានសាងរៀងៗខ្លួន។ ប្រេតនីមួយៗមានឈ្មោះខុសៗគ្នា យោងតាម ជំនឿ និងការរៀបរាប់តំណាលតាមក។ ការ តាំងឈ្មោះប្រេតទាំងនោះគឺអាស្រ័យលើអំពើ បាបកម្មដែលខ្លួនបានសាងពីមុន។ ម្យ៉ាងវិញ ទៀត ប្រេតខ្លះក៏មាន រូបសញ្ញាផ្ទាល់ខ្លួនដែរ។

ប្រេតទី១ឈ្មោះ វន្តាសា ប្រេតនេះមាន ភ្នែកក្រលួង មានមុខក្រញូរ ដុះរោមច្រើន ស្រមូរ មាត់រៀចកំប៉ូរខ្នងកោងកំពូរ សក់រួញ ក្រញូង ដោះប៉ោងកំប៉ែង ខ្លួនធំក្លិនខ្លួរ ដៃជើង ក្រញូង ធ្មេញដុះខុសជួរ មានរូបរាងខ្ពស់ច ង្រ្កោង ស្តមដូចកុកត្រោង ដំបៅពេញកាយ រាប់រយលានឆ្នាំ មិនដែលស្គាល់បាយ ស៊ីតែ កំហាកដែលស្តោះចេញពីទឹកមាត់គេ។ ប្រេត ទាំងនេះមកពីមិនបានធ្វើបុណ្យដោយចិត្ត ជ្រះថ្លា ស្តោះទឹកមាត់ដាក់អាហារឱ្យអ្នកដែល មានសីលខ្ពស់។

ប្រេតទី២ឈ្មោះ កុណបា គឺមានពោះ ធ្លាក់ត្រយោក មុខខ្លីកំប៉ុក ភ្នែកប៉ុនត្រឡោក ចង្កាយស្តោក ធ្មេញធំប៉ុនដប សក់វែងអូសដី ច្រមុះខោចខ្លី កស្អួចដូចដប ក្បាលធំជាងខ្លួន មិនសមប្រកប ធំក្លិនស្អុយអសោច ស៊ីតែសព ខ្មោច។ ប្រេតនេះអត់បាយរាប់កោដិឆ្នាំ ស៊ីតែ ខ្ទុះ ឈាម នៃ សា ក ស ព ខ្មោ ច ត ត បា ន ប្រយោជន៍ទេ បើស៊ីណាស់កាន់តែឃ្នាន ណាស់ ព្រោះផលកម្មចាស់បានសាងឡើង។

ប្រេតទី៣ឈ្មោះ ភូថ ប្រេតនេះ មាន ភ្នែកទទឹង មាត់ខើចសំពេញ ដុះរោមជិត ច្រមុះ ត្រង់ភ្លឺង កខ្លីដូចហ៊ីង។ ក្បាលធំក្រមាង សក់ដុះខាងៗ កណ្តាលរលីង ត្រចៀកកំបិត ពោះធំកំភ្លឺង រូបរាងស្តមរឹង ស៊ីតែលាមក ក្លិន ស្អុយខ្មោះៗ សាច់ស្រែងកក្រោះ ដៃជើងធំស្តក់ ខំដើរស្តាត់រកគំនរលាមកមកធ្វើជាចំណី។ ប្រេតនេះ គឺរស់នៅរបៀបនេះរាប់រយកោដិឆ្នាំ

រស់ដោយកម្ម គឺពៀរវេរពិជាតិមុន ជាជន
ពាលអត់មានសទ្ធា កោងកាចអប្រិយ។

ប្រេតទី៤ឈ្មោះ **អគ្គិជាល** គឺមានភ្លើង
ឆេះរោលរាលពេញខ្លួនប្រាណ ភ្នែកហើម
លាន ភ្លើងឆេះ រន្ធមាត់ មានដំបៅខ្លាំងស្រែក
យំគគ្រុក សាច់ស្បែកឡើងរលួយ ភ្លើងឆេះ
ទាំងនេះ គឺឆេះទាំងយប់ទាំងថ្ងៃ។ ពួកប្រេត
នេះ គឺចង្រៃ ព្រោះមានកម្មសាងមកពីជាតិមុន
គឺជាមនុស្សប៉ោឡៃ លលេងនឹងព្រះសង្ឃ
បញ្ឆោតលេងសប្បាយ។ ប្រេតនេះច្រើនតែ
រស់នៅដងព្រៃជ្រៅញកបពូតា ក្បែរមាត់
សមុទ្រ លើដុំសិលា ស្រែកឃ្លានអាហារ ស្រែក
ទឹកពុំអាចនឹចំណីបាន។

ប្រេតទី៥ឈ្មោះ **សុចិ** មុខមាត់ស្រួច
ដូចម្កល ក្បាលជំងឺមែង រន្ធមាត់ប៉ុនរន្ធក្អិត
ម្កល ដៃជើងជំងឺបែក រាងរលទុលមុល ជំប៉ុនភ្នំ
ភ្នែកលៀនក្រឡោត ក្រចកដៃសោតស្រែងស៊ី
សុះដុំ ដុះវែងក្រាលចោតដូចជើងភ្នំ សក់
ក្បាល ពុកមាត់ចង្កាដុះដូចព្រឹក្សា។ ពួកប្រេត
នេះច្រើនរស់នៅតាមបពូតាព្រៃជ្រៅភ្នំកិដ្យ
កូដ ហើយប្រេតនេះស្រែកឃ្លានអាហារ ចាក់
ទឹកមិនចូល ញាត់បាយមិនទៅ ចេះតែរស់នៅ
ដោយផលកម្មដែលខ្លួនបានសាង។ កាលពី
ជាតិមុន មិនបានធ្វើបុណ្យ មានទ្រព្យច្រើន
តែកំណាញ់មិនដាក់ទានឱ្យអ្នកក្រខ្សត់ សូម្បី
តែមាតាបិតាក៏មិនឱ្យលោកពិសាគ្រប់គ្រាន់ដែរ។

ប្រេតទី៦ឈ្មោះ **កណ្តជិ** មានរូបរាងធំ
ខ្ពស់ពេញចិត្ត ដៃជើងធំៗ ខ្លួនធំដូចយក្ស

សាច់សពញាក់ពពាល ឡើងចាង កវែង ក្បាល
ផ្ទៀង ភ្នែកស្រលៀង ច្រមុះធំខ្លី រោមស្រមាម
ដៃជើងក្រញាង ធ្មេញពីរសំព្វេញ បបូរមាត់
ស្លែះ យារធ្លាក់សំយែះ ពោះប៉ោងក្រអាញ ធំ
វែងដូចភ្នំ សាច់ស្បែកស្លោតសាញ ដៅសែស្រ
មាញ។ ប្រេតនេះច្រើនរស់នៅ ក្នុងព្រៃជ្រៅ
ដាច់ពីគេឯង ហើយស្រែកឃ្លានអាហារ ព្រោះ
ស៊ីមិនបានស្រែកទឹកខ្លាំងណាស់ ឃើញបឹងស្រះ
ស្ទុះទៅរក ប៉ុន្តែប្រែក្លាយទៅជាក្រូសឬទៅវិញ។

ប្រេតទី៧ឈ្មោះ **និជ្ឈា** មានរូបរាង
កាយគ្រាំគ្រាគ្មានពេលស្មើយទេ ប្រេតនេះ គឺ
មាន កម្មក្រាស់ណាស់បើមានចំណីគឺពុំអាច
ស៊ីបានទេ គឺមាត់ដុះកន្ទុយ។ ចំពោះរូបរាងវិញ
គឺរូបរាងអាក្រក់ ពោះប៉ោងកំបិត ផ្ទិតទុល
លៀនស្អុយ ច្រមុះកញ្ឆាត ភ្នែកដូចទីទុយ ដុះ
រោមច្រើន មាត់ស្អុយខ្លួរខ្លោះ សាច់ខ្មៅក្រជីត
រាងខ្ពស់ស្គមស្វិត ដៃជើងក្រោះ ម្រាមដៃដុះ
ចង្កា។ ត្រចៀកបាក់ធ្លាក់យារជាបដល់ស្មា សក់
វែង ប្រះស្មា អាក្រក់ពេកក្រៃ ប្រេតនេះច្រើន
រស់នៅក្នុងព្រៃជ្រៅ ឆ្ងាយដាច់ពីគេ ឬនៅលើ
កោះតែម្នាក់ឯង ព្រោះខ្លាចចង្រៃ ប្រព្រឹត្តតក់
ម៉ក់ពេលឃើញសាមណៈ ឬសូមយាចក ប្រើ
ពាក្យអាក្រក់ដេរស្តីឱ្យលោក និយាយពាក្យ
ចាក់ចោទឱ្យឡើយ បញ្ឆោតអ្នកមានសីលឱ្យ
អាប់កិត្តិយស។

ប្រេតទី៨ឈ្មោះ **សព្វផ្កា** មានដំបៅ
ពេញរាងកាយ ក្នុងសាច់សុទ្ធតែពងរុយ មាន
ខ្ទុះពាសពេញប្រាណក្លិនស្អុយគគ្រុក ភ្នែកធំ

លៀន ច្រមុះធំវែង ពោះធ្លាក់ទ្រយុក ស្រែកថ្ងូរ រងទុក្ខ ដោយមានសេចក្តីស្រែកឃ្លាន ខំយក ដៃខ្វារពាសពេញប្រាណ ក្រចកវែង មុតខេះ រហែកសាច់បាន គឺសាច់ខ្លួនឯងយកមកស៊ីជា អាហារ។ ប៉ុន្តែ បើស៊ីណាស់វិវត្តតែឃ្លាន ព្រោះ វាមានកម្មក្រាស់ណាស់។ នៅក្នុងព្រៃជ្រៅ លើ កោះក៏មានច្រើនណាស់ គរគោករាប់ម៉ឺនសែន លាន កាលពីជាតិមុនអត់បានធ្វើបុណ្យមាន ចិត្តអាក្រក់ ប្រេតនេះច្រើនរស់នៅឫស្សា ប្រកែកជាមួយម៉ែឪ ព្រមទាំងវាយគាត់ ប្រើ ពាក្យប្រមាថដីដូនដីតា ញាតិសន្តាន បំភ្លេច គុណគេ បែរជាឱ្យទោសគេទៅវិញ។

ប្រេតទី៤ឈ្មោះ បព្វជ្ឈា មានដៃខ្លីជើង ខ្លី ខ្លួនវែងជង្រក់ ធំខ្ពស់ដូចភ្នំក្បាលតូច កខ្លី សាច់រឹងដូចដំរី ចំពោះខ្លួនប្រាណវិញ គឺមាន ភ្លើងឆេះរង ឆេះទាំងយប់ឆេះទាំងថ្ងៃ ដូចភ្លើង ឆេះភ្នំ ស្រែកឃ្លាន អាហាររាប់កោដិឆ្នាំឃ្លាន អត់មានស្រាកវិវត្តតែមិនស្លាប់ ព្រោះបានធ្វើ បានកម្មច្រើន និងទ្រាំ រស់នៅនេះរាប់រយឆ្នាំ ទៀត លុះអស់កម្មពៀរ។ ប្រេតនេះច្រើនរស់ នៅក្នុងព្រៃជ្រៅ នាហេមពាន្តភ្នំកិដ្យក្នុង កាល ពីជាតិមុនគឺជាមនុស្សទុរជនមានចិត្តរឹងរូស ចង់គំនុំ ឈ្មោះប្រកែកនិងតាមព្យាបាទគេឯងអត់ មានកោតក្រែងអំពើអាក្រក់ដែលខ្លួនបានសាង។

ប្រេតទី១០ឈ្មោះ អជតរៈ មានក្បាល ច្រើនប្រភេទដូចជា ពស់ថ្ងាន់ សត្វខ្លា ជាត្រា គោ ក្របី។ ប្រេតនេះចម្លែកមានរូបរាងប្លែក ខុសប្រក្រតី ខ្លួនជាពស់ថ្ងាន់ធំ រៀនលើដីធំ

លើដំរី ធំវែង ដូចភ្នំ។ ភ្លើងឆេះព័ទ្ធទាំងយប់ ទាំងថ្ងៃ ស្រែកឃ្លានអាហារគ្រប់ពេលវេលា ចេះតែថ្ងូរស្រែកទុក្ខខ្លាំងពេកក្រៃ។ ប្រេតនេះ រស់នៅក្នុងព្រៃជ្រៅ ឬបព្វតាក្បែរសមុទ្រ លើដុំ សិលា។ ប្រេតនេះពីជាតិមុនមិនបានធ្វើបុណ្យ ប៉ុន្តែ មិនខ្លាចឪម៉ែដីដូនដីតា ជេរអ្នកមាន គុណថាឆ្កែថាត្រា ព្រះសង្ឃក៏មិនខ្លាចប្រើពាក្យ ប្រមាថទៅទៀត ទើបធ្វើឱ្យប្រេតនេះឯង មាន ភ្លើងគ្រប់ពេលវេលាបែបនេះ។

ប្រេតទី១១ឈ្មោះ វេមានិក មានរូបធំ ទ្រមីង រាងធាត់ក្រអាញ ដុះរោមជិតឈឹង ពោះប៉ោងត្រង់ភ្លើងសម្លើមអស្ចារ្យ ប៉ុន្តែសុខ ទុក្ខស្មោះគ្មានតាមធម្មតា ដៃកាន់អាវុធចិត្ត កាចក្លៀវក្លា។ ប្រេតនេះគេហៅថា មវាជ ទៅ កាប់សត្វរកឈាមប្រឡាក់ព្រាច ពីព្រឹកដល់ ល្ងាចអត់បាយអត់ទឹក វាយសួរចម្លើយកាត់ ទោសគ្រប់នរក ត្រួតត្រាទាំងអស់។ ពេលដែល សោយសុខ គឺក្លាយខ្លួនទៅជាទេវបុត្រកំលោះ រូបល្អឥតខ្ចោះ នៅក្នុងឋានសួគ៌ ស្រីទេពអប្សរ ចោមរោមសុំស្នេហ៍។ ដល់ពេលសោយទុក្ខ កើតជាប្រេតចង្រៃរងទុក្ខវេទនាទាំងយប់ទាំង ថ្ងៃ ប្រេតនេះកាលពីជាតិមុនជាមនុស្សសិយ ប្រព្រឹត្តិលីលាបានធ្វើទានខ្លះ ធ្វើតាមទម្លាប់ គឺ បុណ្យក៏ធ្វើ បាបក៏ធ្វើ ក្នុងន័យប្រមាថ ដូច្នោះ ហើយទើបរងផលកម្មសងទាំងពីរបែបនេះ។

ប្រេតទី១២ឈ្មោះ មហិទ្ធកៈ រូបល្អ ពេញទី ជាស្តេចនៃប្រេត អ្នកមានឫទ្ធិល្អអត់ មានពីរស្នើរូបទេព្តាមានគ្រឿងស្លៀកពាក់

ស្រស់ស្អាតពេកក្រៃ ទាល់តែស្រែកអាហារអ្វីៗ
 ត្រេកអរលើសលន់ ខំស្ទុះទៅចាប់ភ្លើងឆេះ
 ពេកពន់ បើមិនដូច្នោះទេឃើញហើយខំស្ទុះ
 ចាប់កើបស្រវាបានដាក់ក្នុងមាត់ លេបទៅកា
 លណាស្រាប់តែក្លាយទៅជាដុំដែកក្រហមឆ្កា
 ល ឆេះឆាបក្នុងមាត់ស្រែកឃ្នានណាស់ ព្រោះ
 មានកម្មច្រើន ក្លិនស្អុយអស្ចារ្យ ល្អតែរូបកាយ។
 ប្រេតនេះកាលពីជាតិមុនបួសក្នុងសាសនា
 ប្រមាថសុះសាយ បួសមិនប្រព្រឹត្តិវិន័យ បួស
 ឆាន់តែបាយ ប្រព្រឹត្តិអាក្រក់ ធ្វើមិច្ឆាចារ
 ធពោកគ្រហស្ថ បួនលោកសាសនាវិន័យសិក្ខា
 ប្រតិបត្តិ។⁴

ដោយមានការត្រាស់សម្តែងយ៉ាងនេះ
 ហើយ ទើបនាឱកាសរដូវក្តៅបិណ្ឌនេះ ប្រជា

ពុទ្ធបរិស័ទតែងតែប្រារព្ធនូវកិច្ចទំនៀមកាន់
 បិណ្ឌរយៈពេល១៥ថ្ងៃ ព្រមទាំងមានរៀបចំ
 កិច្ចបង្សុកូល វេរចង្កាន់ គ្រឿងទេយ្យទាន
 ប្រគេនព្រះសង្ឃ អាចារ្យ អ្នកមានសីលជាដើម
 ដើម្បីឧទ្ទិសមគ្គផលបុណ្យកុសលជូនដល់
 ញាតិកាទាំង៧សន្តាន ក្រែងថាញាតិទាំងនោះ
 ឆ្លោយបុណ្យធ្លាក់កាយទៅចាប់កំណើតជា
 ប្រេត នរក ឬកើតនៅទីមិនសមគួរណាមួយ
 ដើម្បីឱ្យអស់លោកទាំងនោះបានទទួលនូវ
 និសង្ស និងចាប់រួចចាកទុក្ខអកុសលនាទីដ្ឋាន
 ដ៏វេទនាទាំងនោះ។⁵



ប្រភេទប្រេតទាំង១២ពួក ក្នុងជំនឿខ្មែរ (ប្រភព៖ <https://www.google.com>)

⁴ មិសេល ត្រាណេ ៖ មូលដ្ឋានគ្រឹះអរិយធម៌ខ្មែរ ភាគ២
 ការផ្សាយរបស់គ្រឹះស្ថានបោះពុម្ពខ្មែរ គ. ស. ២០១៤។

⁵<https://plus.freshnewsasia.com/index.php/en/knowledge/313799-2023>

ជាទីអវសាននេះ យើងខ្ញុំសូមជម្រាប
ផងដែរថា ការលើកយកប្រេតទាំងនោះមក
បរិយាយ ក្រោមរូបភាពជាមនុស្ស ឬក៏ជាសត្វ
ដែលមានលក្ខណៈផ្សេងៗនេះ ត្រូវបានអ្នក
សិក្សាស្រាវជ្រាវចាត់ទុកថា ជាការស្តែងចេញ
ពីក្នុងទឹកចិត្ត ឬអារម្មណ៍របស់មនុស្សដែល

ជួនកាលល្អ ជួនកាលអាក្រក់តែប៉ុណ្ណោះ។ ការ
យករូបតំណាងប្រេតទាំងនោះមកបង្ហាញ គឺ
ដើម្បីឆ្លុះបញ្ចាំងអំពីផ្នត់គំនិតរបស់ខ្មែរយើង
ទាក់ទងទៅនឹងភាពសម្បូរបែបនៃជំនឿរបស់
ខ្មែរយើង ជាពិសេសជំនឿទៅលើពួកប្រេត
ក្នុងរដូវបុណ្យភ្ជុំបិណ្ឌនេះ។

គន្ថនិទ្ទេស

១-ជួន ណាត ៖ របនាតុក្រមខ្មែរ ភ្នំពេញ ការផ្សាយរបស់វិទ្យាស្ថានពុទ្ធសាសនបណ្ឌិត្យ
គ. ស. ១៩៦៧

២-ឈិន យួន ៖ ជំនឿផ្សេងៗនៃជនជាតិខ្មែរ ភ្នំពេញ ការផ្សាយរបស់អ្នកនិពន្ធ គ. ស. ១៩៩៩

៣-ត្រីង ង៉ា ៖ អរិយធម៌ខ្មែរ ការផ្សាយរបស់អ្នកនិពន្ធ គ. ស. ១៩៧៥

៤-មីសែល ត្រាណេ ៖ មូលដ្ឋានគ្រឹះអរិយធម៌ខ្មែរ ភាគ២ ការផ្សាយរបស់គ្រឹះស្ថានបោះពុម្ពខ្មែរ
គ. ស. ២០១៤

៥-រាជបណ្ឌិត្យសភាកម្ពុជា ៖ មរតកនៃជំនឿខ្មែរ ០៩ មិថុនា គ. ស. ២០១៤

៦-<https://www.google.com>

៧-<https://freshnewsasia.com/index.php/en/localnews/313879-2023>

៨-<https://plus.freshnewsasia.com/index.php/en/knowledge/313799-2023>